



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 14.09.2024

TIME : 07.25 PM

പ്രധാന വാർത്തകൾ

1. ആറ് പുതിയ വന്ദേ ഭാരത് എക്സ്പ്രസ് ട്രെയിനുകൾ പ്രധാനമന്ത്രി നരേന്ദ്രമോദി നാളെ ഝാർഖണ്ഡിൽ ഫ്ലാഗ് ഓഫ് ചെയ്യും. ഝാർഖണ്ഡ്, ഗുജറാത്ത്, ഒഡീഷ എന്നീ സംസ്ഥാനങ്ങളിൽ പ്രധാനമന്ത്രിയുടെ സന്ദർശനം നാളെ മുതൽ.

**Prime Minister Narendra Modi to flag off six new Vande Bharat Express trains in Jharkhand tomorrow. Prime Minister's visit to Jharkhand, Gujarat and Odisha states begins tomorrow.**

2. എല്ലാ ഭാഷകളെയും ശക്തിപ്പെടുത്തുന്നതിലൂടെ മാത്രമേ കരുത്തുറ്റ ഒരു രാജ്യം സൃഷ്ടിക്കാനാവുകയുള്ളൂവെന്ന് കേന്ദ്ര ആഭ്യന്തര മന്ത്രി അമിത് ഷാ.

**Union Home Minister Amit Shah says that a strong country can only be created by strengthening all languages.**

3. സമഭാവനയുടെ സന്ദേശവുമായി നാളെ തിരുവോണം. ഓണത്തെ വരവേൽക്കാനൊരുങ്ങി ലോകമെമ്പാടുമുള്ള മലയാളികൾ. രാഷ്ട്രപതി, പ്രധാനമന്ത്രി, മുഖ്യമന്ത്രി തുടങ്ങിയവർ ആശംസകൾ നേർന്നു.

**Thiruvonam tomorrow with a message of unity and love. Malayalis all over the world are getting ready for Onam. The President, Prime Minister, Chief Minister and others extended their greetings.**

4. സീതാറാം യെച്ചൂരിക്ക് വിട നൽകി രാജ്യം. ഭൗതികദേഹം വൈദ്യശാസ്ത്ര പഠനത്തിനായി ഡൽഹി എയിംസിന് കൈമാറി.



---

ഭാഷ അഭ്യുതപുർവമായ പങ്ക് വഹിച്ചിട്ടുണ്ടെന്നും ഹിന്ദിയും മറ്റ് ഭാഷകളും പരസ്പര പൂരകമായതിനാൽ അവ തമ്മിൽ മത്സരമില്ലെന്നും അദ്ദേഹം പറഞ്ഞു. ന്യൂഡൽഹിയിൽ ഔദ്യോഗിക ഭാഷാ വജ്രജൂബിലി ആഘോഷങ്ങളുടെയും നാലാമത് അഖില ഭാരതീയ രാജഭാഷാ സമ്മേളനത്തിന്റെയും ഉദ്ഘാടന സമ്മേളനത്തെ അഭിസംബോധന ചെയ്യുകയായിരുന്നു ശ്രീ അമിത് ഷാ. ഹിന്ദി ദിനമായ ഇന്ന് , ഹിന്ദി ഔദ്യോഗിക ഭാഷയായി 75 വർഷം തികയുന്നതിന്റെ സ്തുരണാർത്ഥമാണ് ആഭ്യന്തര മന്ത്രാലയത്തിന് കീഴിലുള്ള ഔദ്യോഗിക ഭാഷാ വകുപ്പ് സമ്മേളനം സംഘടിപ്പിച്ചത് .

~~~~~

**HEADLINE 4**  
**TRIBUTES-YECHURY**

അന്തരിച്ച മുതിർന്ന കമ്മ്യൂണിസ്റ്റ് നേതാവും സിപിഐ എം ജനറൽ സെക്രട്ടറിയുമായ സീതാറാം യെച്ചൂരിക്ക് രാജ്യം വിട നൽകി. രാഷ്ട്രീയ സാംസ്കാരിക രംഗത്തെ നിരവധിപേർ അദ്ദേഹത്തിന് ആദരാഞ്ജലി അർപ്പിച്ചു. എ കെ ജി ഭവനിൽ പൊതു ദർശനത്തിന് വച്ച ഭൗതികദേഹം അദ്ദേഹത്തിന്റെ ആഗ്രഹപ്രകാരം വൈദ്യശാസ്ത്ര പഠനത്തിനായി ഡൽഹി ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിന് കൈമാറി.

~~~~~

**PM CAMPAIGN**

ജമ്മു കശ്മീരിൽ ആദ്യ ഘട്ട നിയമസഭാ തിരഞ്ഞെടുപ്പിനുള്ള പ്രചാരണം പുരോഗമിക്കുന്നു. ബി.ജെ പി യുടെ മുതിർന്ന നേതാവും പ്രധാനമന്ത്രിയുമായ നരേന്ദ്രമോദി ഇന്ന് ദോഡയിൽ തിരഞ്ഞെടുപ്പ് റാലിയെ അഭിസംബോധന ചെയ്തു. ഈ മാസം 18 നാണ് ജമ്മു കശ്മീരിലെ 24 മണ്ഡലങ്ങളിലേക്ക് ആദ്യ ഘട്ട വോട്ടെടുപ്പ് നടക്കുന്നത്. അതേസമയം, ഹരിയാനയിലും നിയമസഭ തിരഞ്ഞെടുപ്പിനുള്ള പ്രചാരണ പരിപാടികൾ ഊർജ്ജിതമായി. ഇന്ന് ഉച്ചതിരിഞ്ഞ് കുറുക്ഷേത്രയിലെ തീം പാർക്കിൽ നടന്ന തിരഞ്ഞെടുപ്പ് റാലിയെ ശ്രീ മോദി അഭിസംബോധന ചെയ്തു.







---

സ്നേഹസൗരഭമായി നിറയുകയാണ്. അനാദിയായ കാലപ്രവാഹത്തിലും കെടാതെ നിൽക്കുന്നു ഓണത്തിന്റെ സ്വത്വവും സന്ദേശവും. ന്യൂസ് ഡെസ്ക് ആകാശവാണി.



### **HEADLINE 3 (A)**

#### **ONAM GREETINGS PM - PREZ**

ലോകമെമ്പാടുമുള്ള മലയാളികൾക്ക് രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്രമോദി എന്നിവർ ഓണാശംസകൾ നേർന്നു. കേരളത്തിന്റെ സമ്പന്നമായ സാംസ്കാരിക പൈതൃകവും പാരമ്പര്യവും ആഘോഷിക്കാനുള്ള അവസരമാണ് ഓണമെന്ന് രാഷ്ട്രപതി. സമാധാനവും സമൃദ്ധിയും ക്ഷേമവും നിറഞ്ഞതാകട്ടെ ഓണമെന്ന് പ്രധാനമന്ത്രി ആശംസിച്ചു.



#### **ONAM - CM MESSAGE**

ഓണാശംസകൾ നേർന്ന് ഗവർണ്ണർ ആരിഫ് മുഹമ്മദ് ഖാൻ, മുഖ്യമന്ത്രി പിണറായി വിജയൻ, സ്പീക്കർ എ.എൻ ഷംസീർ, പ്രതിപക്ഷ നേതാവ് വി.ഡി സതീശൻ തുടങ്ങിയ പ്രമുഖരും. ജാതി - മത വ്യത്യാസങ്ങൾക്ക് അതീതമായ ഒരുമയുടെ ഉത്സവമായ ഓണത്തിന്റെ സന്ദേശം ലോകമെങ്ങും എത്തട്ടെയെന്ന് ഗവർണ്ണർ ആശംസിച്ചു. വയനാട് ഉരുൾപൊട്ടൽ അതിജീവിച്ച സഹോദരീ സഹോദരന്മാരോടുള്ള അനുകമ്പ നിറഞ്ഞതായിരിക്കട്ടെ ഈ ഓണമെന്ന് മുഖ്യമന്ത്രി പറഞ്ഞു.



#### **UAE-ONAM**

മലയാളികൾ ഏറെയുള്ള യുഎഇയിലും ഓണാഘോഷങ്ങൾ സജീവം. മലയാളി സംഘടനകളുടെ നേതൃത്വത്തിൽ കേരള തനിമ വിളിച്ചൊതുങ്ങുന്ന വിവിധ കലാപരിപാടികളും തയ്യാറാക്കിയിട്ടുണ്ട്. ഉഷേരി, ശർക്കര വരട്ടി ഉൾപ്പെടെയുള്ള വിഭവങ്ങളും ഓണകിറ്റുകളും ആഘോഷത്തിന്റെ ഭാഗമായി കടകളിൽ ഇടപിടിച്ചിട്ടുണ്ട്. ഷോപ്പിങ് മാളുകളിലും മറ്റ് പൊതുഇടങ്ങളിലും പൂക്കളും ഒരുക്കി. പായസമേളകളും സംഘടിപ്പിച്ചിട്ടുണ്ട്.



## **SUPPLYCO KERALA**

ഓണക്കാലത്ത് കേരളത്തിൽ വിലക്കയറ്റം പിടിച്ചു നിർത്താൻ സപ്ലൈകോയ്ക്ക് സാധിച്ചതായി മന്ത്രി ജി ആർ അനിൽ. ഉത്രാടദിനത്തിന് മുൻപുള്ള ദിവസങ്ങളിൽ 16 കോടി രൂപയുടെ വിലനയാണ് ജില്ലാ ഫെയറുകളിലും സപ്ലൈകോ ഔട്ട്ലെറ്റുകളിലും നടന്നത്. 24 ലക്ഷത്തിലധികം പേർ സപ്ലൈകോയിൽ നിന്ന് സാധനങ്ങൾ വാങ്ങി. അർഹരായ 92% റേഷൻ കാർഡ് ഉടമകളും സൗജന്യ ഭക്ഷ്യ കിറ്റ് വാങ്ങിയെന്നും മന്ത്രി അറിയിച്ചു.



## **SABARIMALA - ONAM**

ശബരിമല സന്നിധാനത്തിന് ഉത്രാടസദ്യ നടന്നു. തിരുവോണ ദിനമായ നാളെ രാവിലെ അഞ്ചിനു നടതുറക്കും. നാളെ ദേവസ്വം ജീവനക്കാരുടേയും അവിട്ടം നാളിൽ പോലീസിന്റെയും വകയായി ഓണ സദ്യ നടക്കും. കന്നിമാ പുജകൾ പൂർത്തിയാക്കി 21ന് രാത്രി 10ന് നട അടയ്ക്കും.



## **SRILANKA PRESIDENTIAL ELECTION**

ശ്രീലങ്കൻ പ്രസിഡൻ്റ് തിരഞ്ഞെടുപ്പ് അടുത്ത ശനിയാഴ്ച നടക്കും. 38 സ്ഥാനാർത്ഥികളാണ് മത്സരരംഗത്തുള്ളത്. 17 ദശലക്ഷത്തിലധികം വോട്ടർമാരാണ് ശ്രീലങ്കയിലുള്ളത്. നിലവിലെ പ്രസിഡൻ്റ് റനിൽ വിക്രമസിംഗെ, എസ്ജെബി സ്ഥാനാർത്ഥി സജിത് പ്രേമദാസ, എൻപിപി നേതാവ് അനൂര കുമാര ദിസനായകെ തുടങ്ങിയവരാണ് മത്സര രംഗത്തെ പ്രമുഖർ.



## **BRICS MEDIA SUMMIT**

റഷ്യയുടെ ചില മാധ്യമ സ്ഥാപനങ്ങൾക്കെതിരെയുള്ള യു.എസ് ഉപരോധം ആശങ്കാജനകമാണെന്ന് റഷ്യൻ വിദേശ കാര്യമന്ത്രി വക്താവ് മരിയ സഖരോവ. മോസ്കോയിൽ നടന്ന ബ്രിക്സ് മാധ്യമ ഉച്ചകോടി അഭിസംബോധന ചെയ്യുകയായിരുന്നു അവർ. റഷ്യയുടെ രഹസ്യാന്വേഷണത്തിൻ്റെ ഭാഗമാണെന്നാരോപിച്ച് മാധ്യമ

---

ചാനലായ ആർ.ടി ടെലിവിഷൻ ഇന്നലെ യു.എസ് സ്റ്റേറ്റ് സെക്രട്ടറി ആൻറണി ബ്ലിങ്കൺ ഉപരോധം പ്രഖ്യാപിച്ചിരുന്നു.

**~ ~ ~ ~ ~**

**MYANMAR FLOOD TYPHOON YAGI**

മ്യാൻമറിൽ, യാഗി ചുഴലിക്കാറ്റ് സൃഷ്ടിച്ച വെള്ളപ്പൊക്കത്തിൽ 2,30,000-ത്തിലധികം ആളുകൾ പലായനം ചെയ്യാൻ നിർബന്ധിതരായി. ദുരന്തത്തിൽ 33 പേർ മരിച്ചതായി സൈന്യം അറിയിച്ചു. ഈ വർഷത്തെ ഏഷ്യയിലെ ഏറ്റവും ശക്തമായ കൊടുങ്കാറ്റായ യാഗി ചുഴലിക്കാറ്റ് വിയറ്റ്നാം, ചൈനീസ് ദ്വീപായ ഹൈനാൻ, ഫിലിപ്പീൻസ് എന്നിവിടങ്ങളിൽ കഴിഞ്ഞ ആഴ്ചയാണ് ആഞ്ഞടിച്ചത്. ദുരന്തത്തിൽ വിയറ്റ്നാമിൻ്റെ വടക്കൻ മേഖലയിൽ, 254 പേർ മരിക്കുകയും 82 പേരെ കാണാതാവുകയും ചെയ്തു.

**~ ~ ~ ~ ~**  
**~ ~ ~ ~ ~**  
**~ ~ ~**

